



लाइफStyle

रोहित शेट्टी 'गोलमाल 5' के साथ इस लोकप्रिय फ्रेंचाइजी में फिर वापसी कर रहे हैं। फिल्म की घोषणा के बाद से ही फैंस इसका बेसब्री से इंतजार कर रहे हैं। इस बार फिल्म में अक्षय कुमार की भी एंट्री हुई है। वहीं, शरमन जोशी की वापसी हुई है।

7 महीने बाद जन नायकन की रिलीज डेट पर लगी मुहर...

नई दिल्ली। सी. जोसेफ विजय उर्फ थलापति विजय अब तमिलनाडु के सीएम बन चुके हैं। राजनीति में आने से पहले ही अभिनेता ने खुलासा कर दिया था कि वह अभिनय छोड़ रहे हैं और उनकी आखिरी फिल्म जन नायकन है। चुनाव से पहले ही जन नायकन रिलीज होने वाली थी। मगर अटक

गई। अब करीब 7 महीने बाद अभिनेता की आखिरी फिल्म बड़े पर्दे पर दस्तक देने वाली है। इसे सेंसर बोर्ड से कुछ दिन पहले ही हरी झंडी मिली थी। कनाडा में इसे यॉक सिनेमा के द्वारा रिलीज की जाएगी। 24 जुलाई से पर्दे पर धमाल मचेगा। थिएटर में जबर्दस्त जश्न के लिए तैयार हो जाइए।

प्रियामणि

गोलमाल 5 में निभाएंगी विलेन का किरदार

एजेंसी ►► मुंबई

मेकस दर्शकों को कास्टिंग से जुड़े एक चौंकाने वाले ट्विस्ट से हैरान करने के लिए तैयार हैं। एक नई रिपोर्ट के मुताबिक, फिल्म में द फैमिली मैन और शाहरुख खान की जवान फेम एक्ट्रेस प्रियामणि की भी एंट्री हुई है। प्रियामणि फिल्म में एक नेगेटिव रोल में नजर आएंगी, जो उनके पिछले किरदारों से बिल्कुल अलग होगा। एक रिपोर्ट के अनुसार, प्रियामणि 'गोलमाल 5' में एक नेगेटिव किरदार निभाएंगी। हालांकि, फिल्म की कहानी के बारे में अभी कोई जानकारी नहीं दी गई है, लेकिन उम्मीद है कि इस कास्टिंग से कॉमेडी फ्रेंचाइजी में कुछ नयापन आएगा। अपनी अलग-अलग तरह की भूमिकाओं के लिए मशहूर, नेशनल अवॉर्ड जीतने वाली इस एक्ट्रेस ने ज्यादातर इमोशनल और दमदार किरदार निभाए हैं। फिल्म की मुख्य विलेन के तौर पर उनका यह नया रूप रोहित शेट्टी की कॉमेडी और मस्ती-मजाक वाली फिल्मों में एक नया रंग जोड़ सकता है। रोहित शेट्टी के साथ प्रियामणि का यह पहला काम नहीं है। इससे पहले वह शाहरुख खान और दीपिका पादुकोण की फिल्म चेन्नई एक्सप्रेस के जबर्दस्त डॉस नंबर '1 2 3 4 गेट ऑन द डॉस प्लेजर' में नजर आ चुकी हैं।



हॉलीवुड मसाला

इट्स ए... गाने से मिली थी शोहरत

लॉस एंजिल्स। टोटल एक्लिप्स ऑफ द हार्ट जैसे चर्चित गाने की सिंगर बॉनी टायलर का निधन हो गया है। 75 साल की उम्र में इस हॉलीवुड सिंगर ने दुनिया को अलविदा कह दिया। टल एक्लिप्स ऑफ द हार्ट और हॉल्विंग आउट फॉर ए हीरो जैसे कई हिट सॉन्ग गाने वाली बॉनी टायलर की आज भी अच्छी-खासी फैन फॉलोइंग है। 8 जून, 1951 को वेल्स में जन्मी बॉनी टायलर का असल नाम गेनर हॉपकिंस था। वह अपनी जादूई आवाज के लिए जानी जाती थीं। उनके गाने म्यूजिक चार्ट्स में टॉप पर बने रहते थे। 1977 में इट्स ए हार्टएक गाने से बॉनी को खूब शोहरत मिली।



एमी अवॉर्ड्स : द पिट को सबसे अधिक 25 नॉमिनेशन

लॉस एंजिल्स। एमी अवॉर्ड्स को टीवी की दुनिया में सबसे सम्मानित पुरस्कार माना जाता है। साल 2026 के लिए एमी अवॉर्ड के लिए नामांकनों का ऐलान हो चुका है। इस सूची में सबसे ज्यादा श्रेणियों में नॉमिनेशन के साथ मेडिकल ड्रामा सीरीज 'द पिट' सबसे आगे है। 'द पिट' को कुल 25 नामांकन हासिल हुए हैं। इसके अलावा प्रियंका चोपड़ा की 'हेड्स ऑफ स्टेट' ने भी जगह बना ली है। वहीं, सर्वश्रेष्ठ अभिनेत्री की लिस्ट में जेड्राया का नाम है। इसके अलावा और किस्म-किस्म की नॉमिनेशन में जगह मिली है: बीते दिन बुधवार को अभिनेत्री लिजा कोलोन्-जायस और अभिनेता जेफ हिलर ने 2026 प्राइमटाइम एमी अवॉर्ड्स के नॉमिनेशन की घोषणा की। इस लिस्ट में 'द बियर', 'हैबर', 'द पिट' और 'स्लो हॉर्स' जैसे बड़े कॉमेडी, ड्रामा और एंथोलॉजी शो शामिल हैं।



रहमान ने की सोनू की तारीफ...

मुंबई। मशहूर संगीतकार एआर रहमान ने अपनी आने वाली फिल्म बंटवारा 1947 के एक गाने के लिए सिंगर सोनू निगम के साथ काम किया है। रहमान ने सोशल मीडिया प्लेटफॉर्म पर इसकी खुशी जाहिर की है। फिल्म बंटवारा 1947 के गाने 'ओह तबस्सुम' को सोनू निगम ने गाया है। एआर रहमान ने एक्स हैट्स पर सोनू की जमकर तारीफ की है। रहमान ने सोनू से पूछा, 'भाई, गाते समय अपनी आवाज में इतना रोमांस कैसे ले आते हो।' 'बंटवारा 1947' असमर वजाहत के मशहूर नाटक 'जिस लाहौर नई देखा, ओ जम्माई नई' पर आधारित है। कहानी देश के बंटवारे के समय एक हिंदू परिवार की है, जिसे लाहौर आना पड़ता है। वहां उन्हें एक हवेली मिलती है, जहां पहले से ही एक बुजुर्ग मुस्लिम महिला रह रही होती है। यह फिल्म राजनीति के बजाय मानवीय रिश्तों और दर्द को दिखाती है।



'भाई तेरा स्टार है' का ट्रेलर रिलीज...

मुंबई। 'भाई तेरा स्टार है' का मजेदार ट्रेलर गुरुवार को रिलीज कर दिया गया है। फिल्म के ट्रेलर में राघव लंदन में रहने वाले एक ऐसे एक्टर के रोल में हैं, जो काम पाने के लिए संघर्ष कर रहा है। फिल्म की ताकत राघव जुयाल का स्वाभाविक मजाकिया अंदाज और उनकी दमदार कॉमिक टाइमिंग है। ट्रेलर के कई सींस काफी मजेदार हैं, जिनमें राघव की एनर्जी देखने लायक है। राघव ने कई लोगों से उधार ले रखा है। जब लोग अपने पैसे मांगते हैं, तो वह अपनी एक्टिंग के दम पर झूठी कहानियां बनाता है और बचने के तरीके ढूंढता है। कर्जों से निपटने का उनका यह अंदाज बेहद मजेदार है। फिल्म में राघव को कर्ज देने वाले एक व्यक्ति का किरदार मशहूर अभिनेता संजय कपूर निभा रहे हैं। कॉमेडी से भरपूर यह फिल्म 30 जुलाई को सिनेमाघरों में रिलीज होगी।

टीवी मसाला



'सेहर होने को है' 7 साल के लीप के साथ, भविष्य बनीं सेहर

मुंबई। महेर फौवर अब एक नए शिखर पर पहुंचने वाला है, क्योंकि कलर्स का ड्रामा 'सेहर होने को है' सात साल का लीप लेकर आ गया है, जिसमें भविष्यक शर्मा टाइटल रोल निभा रही हैं। मुंबई के इस लंबे दौरे ने इन स्टार-कॉस्टेड लवर्स (महिद और सेहर, पार्थ समथान और भविष्यक शर्मा) को किरदारों की किस्मतें बदल दी हैं। दोनों अब बिल्कुल अलग इंसान बन चुके हैं, जिन्हें एक अनसुलझी त्रासदी ने बांध रखा है। 'सेहर' ने अपने बचपन के सपने पूरे कर लिए हैं। उसने एमबीबीएस डिस्टिक्शन के साथ पूरा किया है और अब वह डॉ. सेहर कौसर बैग है एक शानदार न्यूरोलॉजिस्ट रजिडेंट। उसके लिए मेडिसिन उसकी मां कोसर से किया गया एक पवित्र वादा है। लेकिन, आत्मविश्वास के पीछे उसका टूटा हुआ दिल छिपा है। वह महिद से नफरत करती है और अपनी मां की मौत के लिए उसे जिम्मेदार मानती है। इस बीच, महिद एक सम्मानित मुस्लिम के पड़ प पहुंच चुका है। उसकी सधी हुई शक्तिशाली के पीछे एक ऐसा मन छिपा है जो गहरे ट्रॉमा से टूट रहा है। वह खुद को अपनी मां और कौसर दोनों की रक्षा न कर पाने के लिए दोषी मानता है। यह जानकर कि सेहर अपनी मां की मौत के लिए उसे जिम्मेदार ठहराती है, उसे हर दिन सताता है। यही अपराधबोध उसे कठोर आत्म-दंड की ओर धकेलता है। इस बाबंदी को परखड़ियों से देख रही है हुरुना, जो अपनी रची हुई चालाकियों की जीत का जश्न मना रही हैं। लेकिन किस्मत सेहर को फिर से गिराजी मंजिल में खींच लाती है, जहां उसे उस इंसान का सामना करना पड़ता है जिससे वह सात साल से दूर भाग रही थी।

'आज दुनिया खामोश हो गई'



इसके साथ ही मनीष ने कैथरन में लिखा, 'आज दुनिया कुछ ज्यादा खामोश है। मनीष ने अपनी मां को याद करते हुए लिखा कि आज उन्होंने अपनी मां को हमेशा के लिए अलविदा कह दिया है। उन्होंने अपनी मां को अपना पहला घर, सबसे बड़ा सहारा और दुनिया की सबसे अनजान महिला बताया। मनीष ने आगे लिखा, 'शब्द कभी यह नहीं बता सकते कि मेरी मां मेरे लिए क्या थी और उनके जाने से ज़िंदगी में कितना बड़ा खालीपन आ गया है।

21 साल पहले भारत में बैन हो गई थी ये फिल्म, अक्षय थे इसका हिस्सा...

नई दिल्ली। इन दिनों दिलीपजोत दोसांझ की फिल्म 'सतलुज' को ओटीटी से हटाय जाते पर बवाल मचा हुआ। हालांकि, इससे पहले भी कई फिल्मों को भारत में बैन करना पड़ गया है, जिनमें से एक 21 साल पुरानी विवादित फिल्म भी शामिल है। 2005 में रिलीज हुई इस फिल्म ने दुनियाभर में सुर्खियां बटोरीं। एकेडमी अवॉर्ड्स यानी ऑस्कर में भी गई। मगर भारत में फिल्म की रिलीज पर धमासान मचा रहा। भारत में फिल्म आई भी लेकिन इसे हटा दिया गया और फिर बैन कर दिया गया।

खूब बवाल मचा था बवाल : जिस फिल्म की हम बात कर रहे हैं, वो है दीपा मेहता की टिलीजी की तीसरी कड़ी वॉटर मुची की। फिल्म में जॉन अब्राहम, लीजा रे, सीमा बिस्वास, सरला और मनोरमा ने मुख्य भूमिका निभाई थी। यह फिल्म इंडियन-कैनेडियन फिल्ममेकर दीपा मेहता ने बनाया। जब यह फिल्म बन रही थी, तब इस पर खूब बवाल मचा था। आलम यह था कि फिल्म का सेट भी जला दिया गया था।



सेट जला दिया गया। इस बवाल के चलते फिल्म की शूटिंग को रोक दिया गया। उस वक़्त अक्षय इसकी शूटिंग करने वाले थे। अक्षय बनने वाले थे लीड हीरो : एक बातचीत में दीपा ने रीवील किया था कि वॉटर फिल्म की असली स्टार कास्ट पहले अक्षय कुमार, शबाना आज़मी और नंदिता थे। मगर बवाल मचाने के बाद फिल्म 3-4 साल बाद रकी रही। फिर नई कास्ट के साथ फिल्म को श्रीलंका में शूट किया गया। यह फिल्म भारत में तो बैन रही, लेकिन विदेश में इसे सराहा गया।

फिल्म को लेकर मइके

थे लोग : फिल्म की शूटिंग वाराणसी में की जानी थी, लेकिन फायर मुची (दो लेखिकाएं पर आधारित) को लेकर पहले से ही विवादों में घिरी दीपा मेहता की अगली फिल्म वॉटर की शूटिंग का पता चलता तो कुछ लोग प्रदर्शन करने लगे। इस फिल्म को एंटी-हिंदू बताया गया और

क्या है फिल्म की कहानी ?

1938 में सेट फिल्म की कहानी विधवा महिलाओं की दुर्गति को दिखाता है। कहानी 'चुड़या' नाम की 8 साल की लड़की के बारे में है जो विधवा हो जाती है और उसे प्रार्थित करने के लिए एक आश्रम में भेज दिया जाता है। उससे उम्मीद की जाती है कि वह अपनी बाकी ज़िंदगी सादगी और प्रार्थना में बिताएगी।

इक्का से बाल्टी तक, रिलीज की कतार में ये फिल्में और सीरीज

इस वीकएंड ओटीटी पर होगी एंटरटेनमेंट की झमाझम बरसात

नई दिल्ली। बरसात

वाला मौसम आ गया है। बारिश भी आ गई है। इस झमाझम बारिश के बीच वीकएंड ने भी दस्तक दे दी है। एक तरफ सिनेमाघरों में कई फिल्में सजी हुई हैं। मगर, मौसम का मिजाज देखकर अगर घर बैठे ही ओटीटी पर कुछ देखना है, तो उसके लिए भी बढ़िया इंतजाम है।

इक्का

सनी देओल और अक्षय खन्ना अभिनीत यह इस सप्ताह रिलीज होने वाली सबसे चर्चित फिल्म है। इसके जरिए सनी देओल ओटीटी डेब्यू कर रहे हैं। सिद्धार्थ भी मल्लोत्रा के निर्देशन में बनी फिल्म 'इक्का' में सनी देओल वकील की भूमिका में हैं। दीया मिर्जा का भी अहम रोल है। सनी देओल का वह अंदाज देखने को मिल सकता है, जो फिल्म 'दामिनी' में मिला था। फिल्म 'इक्का' 10 जुलाई को नेटफ्लिक्स पर रिलीज होगी।

पेदी

राम चरण और जान्हवी कपूर की अदाकारी से सजी साउथ की फिल्म ने सिनेमाघरों में खूब धम मचाया है। यह एक स्पोर्ट्स ड्रामा फिल्म है। इसमें एक ऐसे खिलाड़ी की कहानी दिखाई गई है जो कई खेल में माहिर है। वह अपने गांव का नाम रैशन करना चाहता है, मगर राजनीति उसके आड़े आती है। यह फिल्म 9 जुलाई गुरुवार से नेटफ्लिक्स पर स्ट्रीम हो गई है।



पति पत्नी और वो दो

आयुष्मान खुराना, वामिका गब्बी और रकुल प्रीत सिंह अभिनीत यह फिल्म सिनेमाघरों के बाद अब ओटीटी प्लेटफॉर्म पर दस्तक देने को तैयार है। थिएटर में इसे दर्शकों से मिलीजुली प्रतिक्रिया मिली थी। आयुष्मान खुराना ने इसमें ऐसे शख्स का किरदार निभाया है, जो शारीरशुद्ध है। उसकी मुश्किलें तब बढ़ जाती हैं, जब वह दूसरी लड़कियों से मिलता है। यह फिल्म 10 जुलाई से नेटफ्लिक्स पर स्ट्रीम होगी।

बाल्टी

अगर स्पोर्ट्स ड्रामा फिल्मों में आपकी दिलचस्पी है तो इसे देखें। फिल्म 'बाल्टी' चार कबड्डी के खिलाड़ियों पर आधारित है। उन्हें एक गैंग परेशान करता है। यह फिल्म मलयालम भाषा में रिलीज हुई थी। इसे हिंदी में भी डब किया गया है। इसे 10 जुलाई से सोनी लिव पर देखा जा सकता है।

परिमाला एंड कंपनी

तमिल भाषा की फिल्म 'परिमाला एंड कंपनी' एक डाक कॉमेडी थ्रिलर है। इसमें सरसंस, फैमिली ड्रामा और ह्यूमर है। इसे पंडियाज ने डायरेक्ट किया है। इसमें जयराम, संजना कृष्णमूर्ति और अनंशिका सनिलकुमार हैं। यह फिल्म 10 जुलाई से जी 5 पर स्ट्रीम होगी।

आई एम नॉट अफरेड

मिस्ट्री ड्रामा वेब सीरीज 'आई एम नॉट अफरेड' में एक ऐसे लड़के की कहानी दिखाई गई है, जिसे अपने घर के पास एक लड़का जमीन के नीचे बंद मिलता है। वह उस लड़के की मदद करता है। हालांकि उसका परिवार उसके खिलाफ रहता है। यह सीरीज 10 जुलाई से नेटफ्लिक्स पर स्ट्रीम होगी।



सुशासन तिहार बना किसान के लिए वरदान

सारंगढ़। सुशासन तिहार 2026 जिले के किसानों के लिए उम्मीद की नई किरण बनकर सामने आया है। बिलाईगढ़ ब्लॉक के ग्राम मड़कड़ी निवासी किसान राशीराम आदित्य इसकी एक प्रणायक मिसाल हैं। ग्राम मड़कड़ी में विगत 5 जून को आयोजित सुशासन तिहार शिविर में उन्होंने खेती किसानों के कार्य को आधुनिक और सरल बनाने के उद्देश्य से पावर वीडर मशीन प्राप्त करने के लिए आवेदन प्रस्तुत किया था। कृषि विभाग द्वारा प्रक्रिया पूरी करते हुए आवेदन का शीघ्र निराकरण किया गया। कृषि विभाग की पहल से राशीराम आदित्य को 52 हजार कीमत की पावर वीडर मशीन उपलब्ध कराई गई। शासन की अनुदान योजना के अंतर्गत उन्हें 15 हजार की सब्सिडी का लाभ मिला, जिससे किसान को केवल 37 हजार का भुगतान करना पड़ा। इस सहायता से आधुनिक कृषि यंत्र अब उनकी खेती का महत्वपूर्ण हिस्सा बन गया है। पावर वीडर मशीन के उपयोग से खेतों की निराई गुड़ाई का कार्य अब कम समय और कम लागत में हो सकेगा। इससे श्रम की बचत होने के साथ-साथ खेती की उत्पादकता बढ़ाने में भी सहायता मिलेगी। आधुनिक कृषि यंत्र मिलने से किसान अब अधिक दक्षता के साथ कृषि कार्य कर सकेंगे।

केंद्रीय टीम ने किया कुछ खोज अभियान की जांच



सारंगढ़। जिले में चल रहे कुछ खोज अभियान के तहत केंद्रीय टीम ने बिलाईगढ़ ब्लॉक के प्राथमिक स्वास्थ्य केंद्र गोपालपुर क्षेत्र के ग्राम तेंदुआ का निरीक्षण किया। इस दौरान टीम ने घर-घर सर्वेक्षण, हाउस मॉर्किंग, संदिग्ध मरीजों के चिन्हकन तथा ग्रामीणों से संवाद कर मैदानी कामों का गहन सत्यापन किया। केंद्रीय टीम ने अभियान की प्रगति, कार्य की गुणवत्ता एवं स्वास्थ्य अमले द्वारा जारी रहे प्रयासों की विस्तार से समीक्षा की। निरीक्षण के दौरान टीम ने पाया कि विकासखंड बिलाईगढ़ में सघन कुछ खोज अभियान का संचालन योजनाबद्ध एवं प्रभावी ढंग से किया जा रहा है। टीम ने अभियान के सफल क्रियान्वयन एवं बेहतर समन्वय तथा गुणवत्तापूर्ण कार्यों की सराहना करते हुए स्वास्थ्य विभाग की टीम की प्रशंसा की। निरीक्षण के दौरान केंद्रीय दल के सदस्य चिकित्सा अधिकारी डॉ. बालाजी एवं सहायक निदेशक, एपिडेमियोलॉजी डॉ. किरण स्वप्निल अखाड़े उपस्थित रहें। इनके अलावा इस टीम में जिला कुछ अधिकारी, खंड चिकित्सा अधिकारी सामुदायिक स्वास्थ्य केंद्र बिलाईगढ़, जिला कार्यक्रम प्रबंधक, जिला कुछ सलाहकार, ब्लॉक नोडल अधिकारी, लेगोसी सलाहकार, सेक्टर सुपरवाइजर, आरएचओ पुरुष एवं महिला मितानिन, मितानिन प्रशिक्षक एवं मितानिन कार्यक्रम के ब्लॉक समन्वयक सहित स्वास्थ्य विभाग की टीम मौजूद रही।

उड़नदस्ता टीम ने जब्त की अवैध शराब

सारंगढ़। जिले के थाना सारंगढ़ अंतर्गत ग्राम पचपेड़ी में उमेश केरकेट्टा तथा गणेशराम टंडन द्वारा अपने रिहायशी मकान में भारी मात्रा में अवैध रूप से कच्ची महुआ शराब का निर्माण कर विक्रय किया जा रहा था। विधिवत जांच तलाशी ली गई। आरोपी उमेश केरकेट्टा पिता बसंतलाल से 45 लीटर हाथ भट्टी निर्मित कच्ची महुआ शराब तथा 225 किलोग्राम महुआ लहान वहीं आरोपी गणेशराम टंडन पिता बंशोराम से 50 लीटर हाथ भट्टी निर्मित कच्ची महुआ शराब तथा 240 किलोग्राम महुआ लहान जब्त किया गया।

शिक्षकों की नियमित उपस्थिति, मॉनिटरिंग और गुणवत्तापूर्ण शिक्षा को लेकर कवायद अब पालकों की जिम्मेदारी, गुरुजी खेल रहे मोबाइल तो कर सकते हैं शिकायत

हरिभूमि न्यूज ►► रायगढ़

जिले के शासकीय विद्यालयों में नए शैक्षणिक सत्र की शुरुआत के साथ शिक्षा की गुणवत्ता को सर्वोच्च प्राथमिकता देते हुए जिला प्रशासन ने व्यापक कार्ययोजना तैयार की है। कलेक्टर श्री मयंक चतुर्वेदी ने शुक्रवार को शिक्षा विभाग की समीक्षा बैठक में कहा कि विद्यालयों का उद्देश्य केवल पठन-पाठन संचालित करना नहीं, बल्कि प्रत्येक विद्यार्थी तक गुणवत्तापूर्ण शिक्षा पहुंचाना और उसके सीखने के स्तर में निरंतर सुधार सुनिश्चित करना है। उन्होंने सभी विद्यालयों में शिक्षकों की नियमित उपस्थिति, समय पर कक्षाओं का संचालन, प्रभावी अध्यापन तथा विद्यार्थियों की शैक्षणिक प्रगति की सतत निगरानी सुनिश्चित करने के निर्देश दिए। उन्होंने कहा कि शिक्षा की गुणवत्ता से किसी भी प्रकार का समझौता स्वीकार नहीं किया जाएगा तथा लापरवाही बरतने वालों की जवाबदेही तय कर नियमानुसार कार्रवाई की जाएगी।

कलेक्टर ने कहा कि शासकीय विद्यालयों में पढ़ने वाले अधिकांश बच्चे ऐसे परिवारों से आते हैं, जिनके लिए शिक्षा ही बेहतर भविष्य का सबसे बड़ा आधार है। इसलिए प्रत्येक शिक्षक अपनी जिम्मेदारी का गंभीरता से निर्वहन करें और विद्यालय का पूरा समय विद्यार्थियों के अध्यापन, मार्गदर्शन तथा सीखने का बेहतर वातावरण तैयार करने में लगाएं। उन्होंने कहा कि विद्यालयों में केवल शिक्षकों की उपस्थिति नहीं, बल्कि कक्षाओं में गुणवत्तापूर्ण अध्यापन और उसका परिणाम भी दिखाई देना चाहिए। कलेक्टर ने अभिभावकों



बैठक लेते कलेक्टर और उपस्थित अधिकारी।

एवं आम नागरिकों से विशेष अपील करते हुए कहा कि यदि किसी विद्यालय में शिक्षक बच्चों की पढ़ाई पर ध्यान देने के बजाय मोबाइल फोन के अनावश्यक उपयोग अथवा अन्य गैर-शैक्षणिक गतिविधियों में संलग्न रहते हैं और इससे विद्यार्थियों की पढ़ाई प्रभावित हो रही हो, तो इसकी जानकारी सीधे कलेक्टर अथवा जिला पंचायत के मुख्य कार्यपालन अधिकारी को दें। शिकायत प्राप्त होने पर तत्काल जांच कर नियमानुसार कार्रवाई सुनिश्चित की जाएगी। उन्होंने कहा कि शिक्षा व्यवस्था को बेहतर बनाने में समाज और अभिभावकों की भागीदारी भी उतनी ही महत्वपूर्ण है। कलेक्टर ने सभी विकासखंड शिक्षा अधिकारियों से कहा कि विद्यालयों का

नियमित निरीक्षण केवल औपचारिकता न रहे, बल्कि कक्षाओं में जाकर अध्यापन व्यवस्था, विद्यार्थियों की सीखने की क्षमता और शैक्षणिक प्रगति का गंभीरता से मूल्यांकन किया जाए। यदि किसी विद्यालय में लगातार शिकायतें मिलती हैं अथवा अपेक्षित शैक्षणिक सुधार नहीं दिखता है, तो संबंधित शिक्षक के साथ-साथ प्राचार्य, संकुल समन्वयक और विकासखंड शिक्षा अधिकारी की भी जवाबदेही तय की जाएगी। उन्होंने कहा कि प्रत्येक विकासखंड की प्रगति की नियमित समीक्षा होगी और आवश्यक होने पर प्रशासनिक निर्णय भी लिए जाएंगे। बैठक में वर्ष 2025-26 के बोर्ड परीक्षा परिणाम, कसजोर एवं अनुत्तीर्ण विद्यार्थियों के लिए विशेष कार्ययोजना, विशेष आवश्यकता

बच्चों को स्कूल तक लाने चलेगा विशेष अभियान

नए प्रवेश लेने वाले सभी विद्यार्थियों की शत-प्रतिशत उपस्थिति सुनिश्चित करने, ड्रापआउट बच्चों को पुनः विद्यालयों से जोड़ने तथा पंचायत प्रतिनिधियों एवं अभिभावकों के सहयोग से कोई भी बच्चा शिक्षा से वंचित न रहे, इसके लिए विशेष अभियान चलाने के निर्देश दिए। साथ ही एकल शिक्षक वाले विद्यालयों में आवश्यक व्यवस्था, भवनविहीन एवं जर्जर विद्यालयों में वैकल्पिक व्यवस्था, विद्यार्थियों के स्वास्थ्य परीक्षण, मध्याह्न भोजन की गुणवत्ता, विद्यालय परिसरों में मुंजगा सहित पोषणयुक्त पौधों का रोपण तथा प्रत्येक विकासखंड में मॉडल स्कूल विकसित करने के निर्देश भी दिए।

वाले बच्चों की सुविधाएं, समग्र शिक्षा, राष्ट्रीय साधन-सह-मेधा छात्रवृत्ति परीक्षा तथा विद्यालयों में उपलब्ध मूलभूत सुविधाओं की भी विस्तृत समीक्षा कर आवश्यक दिशा-निर्देश दिए गए। साथ ही उन्होंने निजी विद्यालयों के प्राचार्यों की आगामी सप्ताह बैठक लेकर शासन के दिशा-निर्देशों का कड़ाई से पालन सुनिश्चित करने के निर्देश डीईओ एवं डीएमसी को दिए। बैठक में जिला पंचायत के मुख्य कार्यपालन अधिकारी अभिजीत बबन पट्टार, सहायक कलेक्टर गोकुल आरके, जिला शिक्षा अधिकारी श्यामानंद साहू, डीएमसी आलोक स्वर्णकार, सभी विकासखंड शिक्षा अधिकारी, एबीईओ, बीआरसी तथा शिक्षा विभाग के संबंधित अधिकारी उपस्थित थे।

कुपोषण मुक्त जिला बनाने लगाए गए 19 शिविर

सारंगढ़। मुख्यमंत्री बाल संदर्भ योजना के उद्देश्य को जिले में पूर्ण करने के लिए कलेक्टर पद्मिनी भोंई साहू के मार्गदर्शन व पहल से कुपोषण मुक्त सारंगढ़ बिलाईगढ़ जिला कार्यक्रम के तहत कुपोषित बच्चों को अधिकारियों द्वारा गोद लेकर उसे कुपोषण से मुक्त करने में अपना सहयोग दिया जा रहा है। इसमें अधिकारी चिन्हित आंगनबाड़ी केंद्र के सभी बच्चों के वजन व ऊंचाई का सत्यापन कर गोद लिए बच्चे को सघन निगरानी, फलोअप कर रहे हैं। सबसे ज्यादा कुपोषित पंचायतों का चिन्हंकन कर आईएम, तथा रेडक्रास जैसे स्वयंसेवी संस्थाओं के सहयोग दिया जा रहा है। इसी तालम्य में महिला एवा जिला विकास विभाग तथा स्वास्थ्य विभाग के समन्वय से परियोजना सारंगढ़, कोसीर, बरमकेला व लैन्थरा परियोजना के विभिन्न सेक्टरों में मुख्यमंत्री बाल संदर्भ योजना के 19 शिविर का आयोजन जून माह में किया गया।

संगठन ही सत्ता की रीढ़, भाजपा जिला कार्यसमिति ने दिया संदेश

रायगढ़। लखीराम ऑडिटोरियम, खरसिया में बुधवार को संपन्न भाजपा रायगढ़ जिला कार्यसमिति की बैठक में सत्ता और संगठन के समन्वय का रोडमैप तय हुआ। वरिष्ठ नेताओं ने स्पष्ट किया कि सरकार की योजनाएं संगठन के कंधों पर ही अंतिम व्यक्ति तक पहुंचेंगी। बैठक में संगठन की मजबूती, आगामी कार्यक्रमों, केंद्र राज्य की जनकल्याणकारी योजनाओं के क्रियान्वयन तथा बूथ स्तर तक कार्यकर्ताओं की भूमिका पर मंथन हुआ। बैठक के एक दूसरे के पूरक हैं। संगठन जनता तक पहुंचता है और सत्ता संगठन के संकल्प को धरातल पर उतारती है। सांसद राधेश्याम राठिया ने कहा संगठन की ताकत से ही सरकार बनती है और सरकार की ताकत से ही जनसेवा होती है। रायगढ़ का हर कार्यकर्ता मोदी और विष्णु देव साय की गारंटी को घर घर



लखीराम ऑडिटोरियम, खरसिया में सफलतापूर्वक संपन्न हुई। बैठक ने साफ कर दिया कि भाजपा में संगठन और सत्ता एक दूसरे के पूरक हैं। संगठन जनता तक पहुंचता है और सत्ता संगठन के संकल्प को धरातल पर उतारती है। सांसद राधेश्याम राठिया ने कहा संगठन की ताकत से ही सरकार बनती है और सरकार की ताकत से ही जनसेवा होती है। रायगढ़ का हर कार्यकर्ता मोदी और विष्णु देव साय की गारंटी को घर घर

पहुंचाए। राज्यसभा सांसद देवेन्द्र प्रताप सिंह ने कहा सत्ता सेवा का माध्यम है साध्य नहीं। संगठन सरकार की आंख कान है। जगत बूथ जीतेगा, तभी सुशासन जीतेगा। कार्यकर्ता ही हमारी असली पूंजी है। बिलासपुर संभाग प्रभारी रामु रोहरा ने कहा डबल इंजन सरकार का इंजन तभी रफ्तार पकड़ेगा जब संगठन का पहिया मजबूत होगा। मंडल शक्ति केंद्र को सक्रिय कर सेवा ही संगठन का भाव जगाना है।

भाजपा वाले काम करने के बजाय नाम बदलने में ज्यादा विश्वास करते हैं : सुखदेव

खरसिया। भाजपा सरकार ने बरगढ़ स्थित शासकीय विद्यालय का नाम बदलकर एक बार फिर साबित कर दिया है कि भाजपाई काम करने में नहीं बल्कि नाम बदलने में यकीन करते हैं। खरसिया बरगढ़ खोला अंचल के कदावर कांग्रेस नेता सुखदेव डनसेना, छेदी लाल राठिया, खोज राम राठिया, गंगाधर बैरागी, दुर्गा ग्राम पंचायत पटेल, दिलचंद सिदार,

अर्चना सिदार जनपद सदस्य, गुड्डी बाई राठिया सरपंच ग्राम पंचायत पतरापाली, संजय चौहान, जितेन्द्र धनुवार, गिरधारी सिंह सिदार सरवानी सहित क्षेत्र वासियों ने प्रेस विज्ञप्ति के माध्यम से कहा कि 2014 में केंद्र की भाजपा सरकार बनने के बाद से ही एक नया प्रचलन शुरू हुआ है काम करो या ना करो लेकिन नाम परिवर्तन जरूर करें। केंद्र की भाजपा

सरकार द्वारा काम करने की बजाय नाम बदलने वाली नीति का अनुसरण करने में खरसिया के भाजपाई भी पीछे नहीं है खरसिया विधानसभा क्षेत्र के अंतर्गत ग्राम पंचायत बरगढ़ में स्थित स्कूल शासकीय उच्चतर माध्यमिक विद्यालय बरगढ़ के नाम पर संचालित हो रहा था किंतु विगत दिनों खरसिया के कुछ तथाकथित भाजपाईयों ने उक्त विद्यालय का नाम स्वामी विवेकानंद उत्कृष्ट विद्यालय बरगढ़ के नाम से नाम परिवर्तन करा लिया है।

उत्थान परियोजना से क्षेत्रवासियों को मिलेगा फायदा 34 स्कूलों में छात्र हितैषी सुविधाओं को मिलेगा नया आयाम

हरिभूमि न्यूज ►► रायगढ़

अदाणी पावर लिमिटेड रायगढ़ की सीएसआर इकाई अदाणी फाउंडेशन द्वारा संचालित उत्थान परियोजना के अंतर्गत शैक्षणिक सत्र 2026-27 के शुभारंभ के साथ जून माह में रायगढ़ क्षेत्र के 34 विद्यालयों में शाला प्रवेशोत्सव एवं पालक शिक्षक बैठकों का आयोजन किया गया। वर्तमान में परियोजना के तहत 22 प्राथमिक, 8 पूर्व माध्यमिक एवं 4 हाई स्कूलों के 1,800 से अधिक विद्यार्थी लाभान्वित हो रहे हैं। अदाणी फाउंडेशन ग्रामीण क्षेत्रों में गुणवत्तापूर्ण शिक्षा, आधारभूत अथोसंरचना विकास और शिक्षण सहायक संसाधनों की उपलब्धता



को लगातार सुदृढ़ कर रहा है। परियोजना के अंतर्गत पूर्व में विद्यालयों को स्मार्ट टीवी, डेस्क बैच, स्कूल बैग, स्टेशनरी सामग्री तथा पुस्तकालय संसाधन उपलब्ध कराए जा चुके हैं। इन प्रयासों से विद्यार्थियों के सीखने के वातावरण में सकारात्मक बदलाव देखने को मिला है। शैक्षणिक सत्र 2026-27 में परियोजना के अंतर्गत 750 डेस्क-

बाद अन्य सभी चिन्हित विद्यालयों में भी यह कार्य चरणबद्ध रूप से पूरा किया जाएगा। इस पहल से 1,500 से अधिक विद्यार्थियों को सुविधाजनक और बेहतर शिक्षण वातावरण मिलेगा। परियोजना के अंतर्गत बड़े भंडार, सुपा, बूंगा एवं चंदली के हाई स्कूलों में रैन वाटर हार्वेस्टिंग संरचनाओं का निर्माण भी प्रस्तावित है। इस पहल से जल संरक्षण को बढ़ावा मिलेगा और विद्यार्थियों के बीच पर्यावरण संबंधी जागरूकता विकसित होगी। आगामी चरण में परियोजना से जुड़े सभी विद्यालयों के विद्यार्थियों को स्कूल बैगए स्टेशनरी किट और अन्य आवश्यक शिक्षण सामग्री उपलब्ध कराई जाएगी।

MARUTI SUZUKI

आवश्यकता है

सर्तिस एडवाजर-5 पद
B.E./B.Tech (मैकेनिकल)

कस्टमर केयर मैनेजर-1 पद
स्नातक/कम्प्यूटर

मैकेनिक-10 पद
(आईटीआई-डिग्री/ट्रेडर/मोटर मैकेनिक)

सिन्क्यूरीटी गार्ड-5 पद
(10वीं पास)

अनुभवियों को प्राथमिकता
इच्छुक उम्मीदवार अपने आवेदन पत्र के साथ 14 जुलाई 2026 को समय 11 से 3 बजे संपर्क करें

सत्या ऑटो प्रा.लि.
डिलर शेंड, रायगढ़

नोमन सिन्हा- मो. 9098750248
email- noman.sinha@teamsaty.in

online Booking- www.tripuryatra.com

सुविधा ज्यादा, सबसे कम राशि पर

स्लीपर मात्र 17,500/-

15 दिन

चार धाम यात्रा

श्री केदारनाथ, श्री बद्रीनाथ, श्री गंगोत्री

श्री यमुनोत्री, श्री हरिद्वार, श्री ऋषिकेश

श्री त्रिगुनीनारायण

अन्य दर्शन- काशी विधानाथ, पंच प्रयाग दर्शन- (विष्णुप्रयाग, नंदप्रयाग, कर्णप्रयाग, रुद्रप्रयाग, देवप्रयाग), माना गाँव (भारत का अंतिम गाँव), धारी देवी, चोपता

15 सितम्बर, 26 सितम्बर, 10 अक्टूबर, 22 अक्टूबर, 2026, 02 मई 2027

राशि- स्लीपर-17,500/-, 3 एसी- 25,500/-, 2 एसी- 30,500/- (+5% GST)

श्री त्रिपुर तीर्थ यात्रा सेवा समिति

RAIPUR, D-36, Sector-4, Kamal Vihar, KORBA- Shop No. 301-302-303 S.S. Plaza, Power House Road

संपर्क करें:- 7351-411411